

बक्ख पैहलकदमियें उप्पर बी लौ पाई ते आखेया जे मुखमंत्री उमर अब्दुल्ला हुंदी अगुवाई आहली सरकार जम्मू-कश्मीर दे दूर-दरेडे इलाकें च चिकित्सा सेवाएं गी लेई जाने लेई प्रतिबद्ध ऐ।

<><><><><><>

India Pak UNHRC

भारत नै संयुक्त राष्ट्र मानवाधिकार परिषद च पाकिस्तान दी सख्त नुक्ताचीनी कीती ऐ जे ओह भारत खिलाफ बे-बुनियाद ते भडकाऊ ब्यानै कन्नै मंच दा गलत इस्तेमाल करा करदा ऐ। संयुक्त राष्ट्र मानाधिकार परिषद नै 60में इजलास च बोलदे होई जिनेवा च संयुक्त राष्ट्र च भारत दे स्थायी मिशन “क्षितिज त्यागी” होरें आखेया जे पाकिस्तान गी भारत दे इलाकें गी अपने कब्जे च रखने दी कोशिश दे बजाय उसी खाली करना होग ते अपनी अर्थव्यवस्था गी बचाने पर ध्यान देना होग जेड़ी अखीरी साह लै रदी ऐ। उनें एहू बी उजागर कीता जे पाकिस्तान च नेही राजनीति ऐ जेड़ी फौजी दबदबे हेठ ऐ ते डराने-धमकाना ते कन्नै दागदार मनुक्खी अधिकारें दा रिकार्ड ऐ। त्यागी होरें अगगे आखेया जे पाकिस्तान गी आतंकवाद दे निर्यात, संयुक्त राष्ट्र दे प्रतिबांधित आतंकवादियें गी पनाह देने ते अपने गै लोकें पर बम्बारी करने थमां किश समें तगगर दूर करना होग।

<><><><><><>

Sewa Parv –Semi Conductor

पूरे देशे च मनाए जा रदे “सेवा पर्व” दी पैहलकदमी दे तहत अज्ज अस तुंदे सामने आए आं जे किस चाल्ली मोदी सरकार भारत दे सैमाकंडक्टर मिशन दे राएं भारत दे भविक्ख गी आकार देआ करदी ऐ। भारत दी सैमीकंडक्टर जात्तरा नै SEMICON India-2025 च पैहले Made in India Chip बनाइयै इक ऐतिहासिक मील दा पत्थर साबित होआ ऐ। प्रधानमंत्री नरेन्द्र मोदी होरें सैमीकंडक्टर चिप गी “Digital Diamond” आखेया ऐ ते 76 हजार करोड़ रुपें दे India Semiconductor Mission तैहत राष्ट्र दी तरक्की दी सराहना कीती। एह सब भारत दे Global Semiconductor Hub दे तौरा पर उप्पर उभरने दा प्रतीक ऐ। PM Modi होरें आखेया.

<><><><><><>

Prog. Announcement

आकाशवाणी दा क्षेत्रीय समाचार एकांश जम्मू “सेवा पर्व 2025” दे सिलसिले च आत्मनिर्भर भारत विषय पर 30एं मिन्टे दी इक विशेष परिचर्चा प्रसारित करने जा रदा ऐ। अज्ज प्रसारत होने आहली इस परिचर्चा च स्हाड़े परौहने होगन उद्योग ते बपार मैहकमे दे निदेशक अरुण मन्हास जेहड़े इस विषय पर तफसीली जानकारी देने दे कन्नो-कन्नी एहदे बक्ख-बक्ख पैहलुएं पर चर्चा बी करगन.....(बाईट)

इंदे कन्नै गल्लबात करगन स्हाड़ियां न्यूज एंकर श्रुति खजूरिया ते अभिलाषा शर्मा। चेता रक्खयो अज्ज 24 सितम्बर दिने साड्डे 12 बजे, स्हाड़े इससै चैनल पर मीडियम वेव 303 मीटर यानी 990 किलोहर्टस ते एफ.एम. 100 इशारिया 3 मैगाहर्टस पर।



Day 7 Swasth Nari –JK

“सेवा पर्व” गी मनाने दा सिलसिला पूरे जम्मू-कश्मीर च जारी ऐ, जम्मू संभाग दे बक्ख-बक्ख जिलें च पैहलकदमियां कीतियां जा रदियं ना। “सेवा पर्व”दे 7में ध्याडें मुख सचिव अटल डुल्लु होरें कश्मीर घाटी च गांदरबल जिला अस्पताल च बड्डे पैमाने पर सेहत शिविर दा उदघाटन कीता। इस्सै गैं तैहत रजौरी दे सब्भनें 6एं ब्लाकें च “स्वस्थ नारी-सशक्त परोआर” मुहिम तैहत 4 विशेश चिकित्सा कैम्पें दा आयोजन कीता गया। इयां गै रियासी ते डोडा जिले च बी साफ-सफाई सरबंधी अभियानें ते सेहत सरबंधी गतिविधियें दा आयोजन कीता गया। रामबन च भिड्डु पालन मैहकमे दे राएं विशेष सेहत शिवरें ते जागरुकात अभियानें दा आयोजन कीता गया। आकाशवाणी कन्नै गल्लबात करदे होई रामबन दे जिला भिड्डु पालन अधिकारी Dr. Shabir Ahmed Khan होरें आखेया.



GST Healthcare

सरकार नै नमें GST सुधारें गी लागू करी दिता ऐ। नमीं कर संरचना तैहत GST परिषद नै अ-प्रतक्ख कर प्रणाली गी 5 फीसद ते 18 फीसद दी 2 स्तहें आहली संरचना च सौखा बनाई दिता ऐ। सेहत सरबंधी ते जीवन बीमा दी किशत पर हुन कुसै चाली दा टैक्स नेई देना होग। 33 जीवन रक्षक दोआइयें पर कर नेई लगगोग। दोआइयें ते मैडिकल उपकरण जियां पट्टियें ते Glucometers पर पैहले 12 फीसद टैक्स लगदा हा पर हुन एदे पर 5 फीसद टैक्स लगगोग। लोकें दा आखना ऐ जे इनें बदलाव कन्नै माली बोझ घट्ट होग ते सेहत सरबंधी दिक्खभाल तगर पुज्ज होर बेहतर होग.



CBC Poonch

पुंछ दी सुरनकोट थाहर सरकारी डिग्री कालेंज च लोकें तगर पुज्ज बनाने ते उनेंगी सरकार आसेया चलाई जा रदी भलाई-बेहतरी आहली स्कीमें बारे जानकार बनाने लेई कार्यक्रम दा सरिस्ता कीता गया। इसदा आयोजन केन्द्रीय संचार ब्यूरो आस्सेया आयोजित इस कार्यक्रम च माहिरें आसेया मश्वरे, सांस्कृतिक कार्यक्रम, सेहत सरबंधी जांच ते होर दुए जागरुकता कार्यक्रमें दा आयोजन कीता गया। इस दौरान लोकें गी केन्द्र प्रायोजित स्कीमें बारे जानकार बनाया गया। CBC J&K Ladakh दे डायरेक्टर Ghulam Abbas होरें कार्यक्रम दी अध्यक्षता कीती। उनें दूर-दरेडे इलाकें च नेह जागरुकता कार्यक्रमें दा आयोजन करने दी जरूरता पर जोर पाया। इस दौरान जनजातिय लोकें दे कल्याण ते समाजी सहायता सरबंधी जतनें गी बी उजागर कीता गया। इस मौके पर बोलदे होई CBC निदेशक होरें आखेया.



Asia Cup India

मर्दे दे टी-20 एशिया कप क्रिकेट टूर्नामैन्ट च भारत दा मकाबला अज्ज सं'जा दुबई अंतराष्ट्री क्रिकेट स्टेडियम च बंगलादेश कन्नै होगा। एह मैच भारती समें मताबक रातीं 8 बजे शुरु होगा। इस मैच च जित्त हासल करने आहली टीम Final च अपना थाहर पक्का करोग। दौनें टीमें सुपर-4 स्टेज च अपना पैहला मैच जित्ती लैता ऐ। भारत नै पाकिस्तान गी इस टूर्नामैन्ट च दुई बारी हराया ऐ ते बंगलादेश नै श्रीलंका गी हराया ऐ।

<><><><><><>